

Text input by Richard Mahoney: r.mahoney@comnet.net.nz

Latest Version:

http://homepages.comnet.co.nz/~r-mahoney/ratna_text/ratna_text.html

Revisions:

- 2020-07-31: TEI encoding by mass conversion of GRETIL's Sanskrit corpus

Text

vigrahavyavartani-karika ||

sarvesam bhavanam sarvatra na vidyate svabhavas cet |
tvadvacanam asvabhavam na nivartayitum svabhavam alam || nagvvy_01

atha savabhavam etad vakyam purva hata pratijña te |
vaisamikatvam tasmin visesahetus ca vaktavyah || nagvvy_02

ma sabdavad ity etat syat te buddhir na caitad upapannam |
sabdena hy atra sata bhavisyato varanam tasya || nagvvy_03

pratisedhapratisedho 'py evam iti matam bhavet tad asad eva |
evam tava pratijña laksanato dusyate na mama || nagvvy_04

pratyaksena hi tavad yady upalabhya vinivartayasi bhavan |
tan nasti pratyaksam bhava yenopalabhyante || nagvvy_05

anumanam pratyuktam pratyaksenagamopamane ca |
anumanagamasadhya ye 'rtha drstantasadhya ca || nagvvy_06

kusalanam dharmavasthavidas ca manyante |
kusalam janah svabhavam sesesv apy esa viniyogah || nagvvy_07

nairyanikasvabhavo dharmā nairyanikas ca ye tesam |
dharmavasthoktanam evam anairyanikadinam || nagvvy_08

yadi ca na bhavet svabhavo dharmanam nihsvabhava ity evam |
namapi bhaven naivam nama hi nirvastukam nasti || nagvvy_09

atha vidyate svabhavah sa ca dharmanam na vidyate tasmāt |
dharmair vina svabhavah sa yasya tad yuktam upadestum || nagvvy_10

sata eva pratisedho nasti ghato geha ity ayam yasmāt |
drstah pratisedho 'yam satah svabhavasya te tasmāt || nagvvy_11

atha nasti sa svabhavah kim nu pratisidhyate tvayanena |
vacanenarte vacanat pratisedhah sidhyate hy asatah || nagvvy_12

balanam iva mithya mrgatrsnayam yathajalagrahah |
evam mithyagrahah syat te pratisedhyato hy asatah || nagvvy_13

nanv evam saty asti graho grahyam ca tadgrahita ca |
pratisedhah pratisedhyam pratiseddhā ceti satkam tat ||
nagvvy_14

atha naivasti graho naiva grahyam na ca grahitarah |
pratisedhah pratisedhyam pratisedddharo nanu sa santi || nagvvy_15

pratishedhah pratishedhyam pratisheddharas ca yadyuta na santi |
siddha hi sarvabhavas tesam eva svabhavas ca || nagvvy_16
hetos ca te na siddhir naihsvabhavyat kuto hi te hetuh |
nirhetukasya siddhir na copapannasya te 'rthasya || nagvvy_17
yadi cahetoh siddhih svabhavavinivartanasya te bhavati |
svabhavyasyastitvam mamapi nirhetukam siddham || nagvvy_18
atha hetor astitvam bhavasvabhavyam ity anupapannam |
lokesu nihsvabhavo na hi kas cana vidyate bhavah || nagvvy_19
purvam cet pratishedhah pascac pratishedhyam ity anupapannam |
pascac canupapanno yugapac ca yatah svabhavah san || nagvvy_20
hetupratyayasamagryam ca prthak capi madvaco na yadi |
manu sunyatvam siddham bhavanam asvabhavatvat || nagvvy_21
yas ca pratityabhavo bhavanam sunyateti sa prokta |
yas pratityabhavo bhavati hi tasyasvabhavatvam || nagvvy_22
nirmitako nirmitakam mayapurusah svamayaya srstam |
pratishedhayeta yadvat pratishedho 'yam tathaiva syat || nagvvy_23
na svabhavikam etad vakyam tasman na vadahanir me |
nasti ca vaisamikatvam visesahetus ca na nigadyah || nagvvy_24
ma sabdavad iti nayam drstanto yas tvaya samarabdah |
sabdena hi tac chabdasya varanam naivam etac ca || nagvvy_25
naihsvabhavyanam cen naihsvabhavyena varanam yadi hi |
naihsvabhavyanivrttau svabhavyam hi prasiddham syat || nagvvy_26
atha va nirmitakayam yatha striyam striyam ity asadgraham |
nirmitakah pratihanyat kasya cid evam bhaved etat || nagvvy_27
atha va sadhyasamo 'yam hetur na hi vidyate dhvaneh satta |
samvyavaharam ca vayam nanabhyupagamyā kathayamah || nagvvy_28
yadi ka cana pratijña syan me tata esa me bhaved dosah |
nasti ca mama pratijña tasman naivasti me dosah || nagvvy_29
yadi kim cid upalabheyam pravartayeyam nivartayeyam va |
pratyaksadibhir arthais tadabhavan me 'nupalambhah || nagvvy_30
yadi ca pramanatas te tesam tesam prasiddhir arthanam |
tesam punah prasiddhim bruhi katham te pramanam || nagvvy_31
anyair yadi pramanaih pramanasiddhir bhavet tad anavastha |
nadeh siddhis tatrasti naiva madhyasya nantasya || nagvvy_32
tesam atha pramanair vina prasiddhir vihiyate vadah |
vaisamikatvam tasmin visesahetus ca vaktavyah || nagvvy_33
visamopanyaso 'yam na hy atmanam prakasayaty agnih |
na hi tasyanupalabdhir drsta tamasiva kumbhasya || nagvvy_34

yadi ca svatmanam ayam tvadvacanena prakasayaty agnih |
param iva nanv atmanam svam paridhaksyaty api hutasah || nagvvy_35

yadi ca svaparatmanau tvadvacanena prakasayaty agnih |
pracchadayisyati tamah svaparatmanau hutasa iva || nagvvy_36

nasti tamas ca jvalane yatra ca tisthati paratmani jvalanah |
kurute katham prakasam sa hi prakaso 'ndhakaravadhah || nagvvy_37

utpadyamana eva prakasayaty agnir ity asadvadah |
utpadyamana eva prapnoti tamo na hi hutasah || nagvvy_38

aprapto 'pi jvalano yadi va punar andhakaram upahanyat |
sarvesu lokadhatusu tamo 'yam iha samsthito hanyat || nagvvy_39

yadi svatas ca pramanasiddhir anapeksya tava prameyani |
bhavati pramanasiddhir na parapeksha svatahsiddhih || nagvvy_40

anapeksya hi prameyan arthan yadi te pramanasiddhir iti |
na bhavanti kasya cid evam imani tani pramanani || nagvvy_41

atha matam apeksya siddhis tesam ity atra bhavati ko dosah |
siddhasya sadhanam syan nasiddho 'peksate hy anyat || nagvvy_42

sidhyanti hi prameyan apeksya yadi sarvatha pramanani |
bhavati prameyasiddhir napeksyaiva pramanani || nagvvy_43

yadi ca prameyasiddhir napeksyaiva bhavati pramanani |
kim te pramanasiddhya tani yadartham prasiddham tat || nagvvy_44

atha tu pramanasiddhir bhavaty apeksyaiva te prameyani |
vyatyaya evam sati te dhruvam pramanaprameyanam || nagvvy_45

atha te pramanasiddhya prameyasiddhih prameyasiddhya ca |
bhavati pramanasiddhir nasty ubhayasyapi te siddhih || nagvvy_46

sidhyanti hi pramanair yadi prameyani tani tair eva |
sadhyan ca prameyais tani katham sadhayisyanti || nagvvy_47

sidhyanti ca prameyair yadi pramanani tani tair eva |
sadhyan ca pramanais tani katham sadhayisyanti || nagvvy_48

pitra yady utpadyah putro yadi tena caiva putrena |
utpadyah sa yadi pita vada tatrotpadayati kah kam || nagvvy_49

kas ca pita kah putras tatra tvam bruhi tav ubhav api ca |
pitrputralaksanadharau yato bhavati no 'tra samdehah || nagvvy_50

naiva svatah prasiddhir na parasparatah parapramanair va |
na bhavati na ca prameyair na capy akasmat pramanam || nagvvy_51

kusalanam dharmanam dharmavasthavidro bruviran yat |
kusalam svabhavam evam pravibhagenabhidheyah syat || nagvvy_52

yadi ca pratiya kusalah svabhava utpadyate sa kusalanam |
dharmanam parabhavah svabhava evam katham bhavati || nagvvy_53

atha na pratitya kim cit svabhava utpadyate sa kusalanam |
dharmanam evam syad vaso na brahmacaryasya || nagvvy_54

nadharmo dharmo va samvyavaharas ca laukika na syuh |
nityas ca sasvabhavah syur nityatvad ahatumatah || nagvvy_55

evam akusalesv avyaktesu nairyanikadisu ca dosah |
tasmad sarvam samskrutam asamskrutam te bhavaty eva || nagvvy_56

yah sadbhutam namatra bruyat sasvabhava ity evam |
bhavata prativaktavyo nama brumas ca na vayam sat || nagvvy_57

namasad iti ca yad idam tat kim nu sato bhavaty utapy asatah |
yadi hi sato yady asato dvidhapi te hiyate vadah || nagvvy_58

sarvesam bhavanam sunyatvam copapaditam purvam |
sa upalambhas tasmad bhavaty ayam capratijñayah || nagvvy_59

atha vidyate svabhavah sa ca dharmanam na vidyata itidam |
asankitam yad uktam bhavaty anasankitam tac ca || nagvvy_60

sata eva pratishedho yadi sunyatvam nanu prasiddham idam |
pratishedhayate hi bhavan bhavanam nihsvabhavatvam || nagvvy_61

pratishedhayase 'tha tvam sunyatvam tac ca nasti sunyatvam |
pratishedhah sata iti te nanv esa vihiyate vadah || nagvvy_62

pratishedhayami naham kim cit pratishedhyam asti na ca kim cit |
tasmad pratishedhasity adhilaya esa tvaya kriyate || nagvvy_63

yac caharte vacanad asatah pratishedhavadanasiddhir iti |
atra jñapayate vag asad iti tan na pratinihanti || nagvvy_64

mrgatrsnadrstante yah punar uktas tvaya mahams carcah
|
tatrapi nirnayam srnu yatha sa drstanta upapannah ||
nagvvy_65

sa yadi svabhavatah syad graho na syat pratitya sambhutih |
yas ca pratitya bhavati graho nanu sunyata saiva || nagvvy_66

yadi ca svabhavatah syad grahah kas tam nivartayed graham |
sesesv apy esa viddhis tasmad eso 'nupalambhah || nagvvy_67

etena hetvabhavah pratyuktah purvam eva sa samatvat |
mrgatrsnadrstantavyavrttividhau ya uktah prak ||
nagvvy_68

yas traikalye hetuh pratyuktah purvam eva sa samatvat |
traikalyapratihetus ca sunyatavadinam praptah || nagvvy_69

prabhavati ca sunyateyam yasya prabhavanti tasya sarvarthah |
prabhavati na tasya kim cin na prabhavati sunyata yasya || nagvvy_70

yah sunyatam pratityasamutpadam madhyamam pratipadam ca |

ekartham nijagada pranamami tam apratimabuddham || nagvvy_71

%%

copyright (c) 2003 by chr. lindtner - denmark

%%

— Nagarjuna: Vighavyavartanikarika (Academic edition — see source file header)